

# महाराष्ट्र शासन

विभागीय संचालक, उच्च शिक्षण, कोकण विभाग, पनवेल

शासकीय अध्यापक महाविद्यालय परिसर, पनवेल, जि. रायगड-४१० २०६.

ई-मेल पत्ता :- jtdire.१११५@gmail.com

दूरध्वनी व फॅक्स नंबर (०२२-२७४५३८२०)

जा.क्र.: विससं/उशि/कोविप/शिष्यवृत्ती/२०२१/ २०५३

दि.२३.०९.२०२१

प्रति,

प्राचार्य / संस्था प्रमुख,

सर्व शासकीय, अशासकीय अनुदानित, विना-अनुदानित व कायम विना-अनुदानित कला, वाणिज्य, विज्ञान, विधी व अध्यापक महाविद्यालये,  
जि. ठाणे, पालघर, रायगड, रत्नगिरी व सिंधुदुर्ग.

**विषय:** उच्च व तंत्रशिक्षण विभागांतर्गत खुल्या प्रवर्गातील "गुणवंत मुलामुलीना परदेशात उच्च शिक्षणासाठी शिष्यवृत्ती" या योजनेअंतर्गत सन २०२१-२२ करीता विद्यार्थ्यांकहून अर्ज मागविणेबाबत करावयाच्या कार्यवाहीबाबत...

**संदर्भ:** १. मा.संचालक, तंत्र शिक्षण, महाराष्ट्र राज्य, मुंबई यांचे पत्र क्र.१७/तंशिसं/परदेशी शिष्यवृत्ती/ २०२१/६४, दि.२१.०९.२०२१

२. शासन निर्णय, उच्च व तंत्रशिक्षण विभाग क्र.संकीर्ण-२०२०/प्र.क्र.११६/तांशि-४, दि.०६.०९.२०२१


उपरोक्त विषयास अनुसरुन संदर्भिय पत्रान्वये कळविण्यात येते की, शासनाच्या उच्च व तंत्र शिक्षण विभागांतर्गत महाराष्ट्र राज्यातील खुल्या प्रवर्गातील जे गुणवंत विद्यार्थी पदव्युत्तर पदविका व पीएच.डी. अभ्यासक्रमासाठी THE (The Higher Education) किंवा QS (Quacquarelli Symonds) Ranking २०० च्या आतील असलेल्या परदेशातील शैक्षणिक संस्थेमध्ये प्रवेश घेतला असेल अथवा प्रवेश घेतील, अशा २० विद्यार्थ्यांना प्रतिवर्षी परदेशी शिष्यवृत्ती मंजूर करण्याबाबतची योजना शैक्षणिक वर्ष २०१८-१९ पासून राबविण्यात येण्यासंबंधिचा शासन निर्णय दि.०४ ऑक्टोबर २०१८ रोजी निर्गमित करण्यात आलेला आहे.

उच्च शिक्षण संचालनालयांतर्गत येणाऱ्या कला, वाणिज्य, विज्ञान व विधी या अभ्यासक्रमासाठी प्रत्येकी ०२ संच मंजूर आहेत. सदर शिष्यवृत्तीसाठी शैक्षणिक वर्ष २०२१-२२ करीता अर्ज मागविण्यात आले असून, त्या अनुषंगाने उच्च व तंत्रशिक्षण विभागाच्या वतीने महाराष्ट्रातील सर्व जिल्ह्यांतील "अ" दर्जाच्या एका इंग्रजी व एका मराठी वर्तमानपत्रातील सर्व आवृत्त्यांमध्ये जाहिरात प्रसिद्ध करण्यात आलेली आहे.

तरी सदर योजनेबाबत सर्व अधिनस्त महाविद्यालयांनी सोबत जोडलेली जाहिरात, शासन निर्णय व माहिती पुस्तिका यांचे अवलोकन करुन आपले स्तरावरुन याबाबत कोरोनाची स्थानिक पातळीवरील पार्श्वभूमी लक्षात घेऊन महाविद्यालयांच्या प्रवेशव्दारावरील पोस्टर्स, Online Seminar, SMS, WhatsApp Message, Website इत्यादी सर्व माध्यमांतून विद्यार्थ्यांना माहिती देण्यात यावी.

सोबत:

1. जाहिरात.
2. शासन निर्णय दि.०४.१०.२०१८ आणि दि.०६.०९.२०२१.
3. माहिती पुस्तिका 2021-22



(श्री युवराज साळुंखे)  
कनिष्ठ प्रशासन अधिकारी  
उच्च शिक्षण, कोकण विभाग, पनवेल

प्रत:

मा.संचालक, उच्च शिक्षण, महाराष्ट्र राज्य, पुणे यांना माहितीस्तव सादर.